

[Paġna Ewlenija](#) > ... > [Sib Professjonist Legali](#) > [Tipi Ta' Professjonijiet Legali](#) > [Sweden](#)

Tipi ta' professjonijiet legali

Il-kontenut ipprovdut minn Svezja

Svezja



Din it-taqsimha tagħtik deskrizzjoni ġenerali tal-professjonijiet legali fl-Isvezja
Prosekuturi Imħallfin Avukati Nutara Professjonijiet legali oħrajn

Professjonijiet legali — introduzzjoni

Prosekuturi

Organizzazzjoni

Is-servizz tal-prosekuzzjoni pubblika hu magħmul [mill-Awtorità tal-Prosekuzzjoni](#) (*Åklagarmyndigheten*) u [mill-Awtorità tar-Reati Ekonomiċi](#) (*Ekobrottsmyndigheten*). Iż-żewġ awtoritajiet jaqgħu taħt ir-responsabilità diretta tal-Gvern (il-Ministeru tal-Ġustizzja). L-Awtorità tal-Prosekuzzjoni hija mmexxija mill-Prosekutur Ġenerali u l-Awtorità tar-Reati Kriminali minn Direttur Ġenerali. Il-Prosekutur Ġenerali (*Riksåklagare*) huwa l-oġġetiv tal-prosekutur fil-pajjiż u huwa responsabbli mis-servizz tal-prosekuzzjoni li huwa jmexxi wkoll.

Il-Prosekutur Ġenerali huwa responsabbli għall-iżvilupp legali, l-operat [tal-Qorti Suprema](#) u l-kompiti amministrattivi. Il-Prosekuturi Anzjani huma responsabbli għal oqsma partikolari tas-servizz tal-prosekuzzjoni. Il-prosekuturi pubbliċi jinħatru mill-Prosekutur Ġenerali, u l-organizzazzjoni tagħhom tinqasam f' distretti tal-prosekuzzjoni u magħmula minn Prosekuturi Distrettwali. Uħud mill-prosekuturi distrettwali huma speċjalizzati f'qasam partikolari. Hemm 32 ufficiju distrettwali tal-prosekuzzjoni. Hemm ukoll tliet ufficiji internazzjonali tal-prosekuzzjoni u erbgħa nazzjonali, li jitttrattaw tipi speċjali ta' każijiet. Kull ufficiju distrettwali tal-prosekuzzjoni jitmexxa minn Kap Prosekutur.

Il-prosekuturi kollha fis-Servizz tal-Prosekuzzjoni jieħdu d-deċiżjonijiet b'indipendenza totali, jiġifieri prosekutur anzjan ma jistax jiddeċiedi dwar x-deċiżjonijiet jittieħdu minn prosekuturi subordinati tiegħu f'każ li jkun f'idejn dan il-prosekutur subordinat. Biex issir prosekutur irid ikollok iċ-ċittadinanza Svediża. Qabel ma tkun tista' tiġi aċċettat bħala prosekutur irid ikollok ukoll lawrja fil-liġi Svediża u lestejt perjodu ta' taħriġ legali prattiku, ħdimt għal sentejn bħala skrivan f'qorti distrettwali jew f'qorti amministrattiva. F'ċerti ċirkostanzi, it-taħriġ legali f'pajjiż Skandinavu ieħor jista' jitqies bħala ekwivalenti għal lawrja fil-liġi. Il-prosekuturi jibdeu bħala prosekuturi apprendisti għal disa' xhur, li waqthom ikollhom mentor li jiggwidahom f'xogħlhom. Wara dan, u qabel ma jinħatar Prosekutur Distrettwali, il-prosekutur jitharreġ permezz ta' kors ta' sentejn, filwaqt li jagħmel ix-xogħol ta' prosekutur.

Hemm tlietcentri għall-iżvilupp tal-prosekuzzjoni li jinsabu fi Stokkolma, f'Gothenburg u f'Malmö, li huma mmexxija minn Prosekutur Anzjan. Il-kompitu taċ-ċentri tal-iżvilupp huwa li jwettqu ħidma ta' metodoloġija u żvilupp legali fl-oqsma kriminali rispettivi tagħhom u jaġixxu ta' centri ta' għarfien fl-oqsma ta' responsabilità tagħhom. Iwettqu wkoll xogħol ta' approfondiment legali u superviżjoni; eżempju ta' dan huwa li l-appelli kollha kontra deċiżjonijiet tal-prosekutur jiġu trattati miċ-ċentri tal-iżvilupp.

Rwol u dmirijiet

Prosekutur għandu tliet dmirijiet prinċipali:

- li jmessi l-investigazzjonijiet tar-reati;
- li jiddeċiedi jekk għandux jittressaq att ta' akkuza;
- li jidher fil-qorti.

Il-prosekutur imexxi l-investigazzjoni preliminari fir-rigward ta' reati li ma jkunux meqjusa minuri, fejn ikun hemm suspett raġjonevoli li r-reat twettaq minn persuna partikolari. Jekk ikun hemm raġunijiet speċjali, il-prosekutur jista' jmessi investigazzjoni f'każijiet oħrajn ukoll. Meta jmessi l-investigazzjoni preliminari, il-prosekutur ikun responsabbli li jiżgura li r-reat jiġi investigat bl-aħjar mod possibbli. Fir-rigward ta' reati inqas serji, l-investigazzjoni tkun kompletament f'idejn il-pulizija.

Meta l-investigazzjoni preliminari titmexxa minn prosekutur, huwa jew hija jkun/tkun assistit(a) mill-pulizija waqt l-investigazzjoni. Il-prosekutur jimmonitorja l-investigazzjoni b'mod kontinwu u jieħu deċiżjonijiet dwar il-mizuri u d-deċiżjonijiet investigattivi meħtieġa. Meta titlesta l-investigazzjoni preliminari, il-prosekutur jiddeċiedi jekk għandhomx jinfetħu proċedimenti legali. (Dan japplika wkoll fil-każ li l-pulizija tkun responsabbli għall-investigazzjoni preliminari.)

Aspett ieħor importanti fix-xogħol tal-prosekutur huwa t-tnejn tal-każijiet u d-dehra tiegħu fil-qorti. Permezz tad-deċiżjonijiet li jressaq att ta' akkuza u d-deskrizzjoni tar-reat li jagħti l-prosekutur, huwa jistabbilixxi l-qafas għall-proċedimenti kriminali fil-qorti. Ħafna mill-prosekuturi jqattgħu mill-inqas jum jew tnejn fil-ġimgħa fil-qorti.

Il-Prosekutur Ġenerali huwa l-uniku prosekutur li jista' jibda jew ikompli l-proċedimenti fil-Qorti Suprema. Madankollu, huwa jista' jaħtar assistent prosekutur fl-Uffiċċju tal-Prosekutur Ġenerali jew jaħtar prosekutur pubbliku ieħor biex jirrapprezenta lill-Prosekutur Ġenerali fil-Qorti Suprema.

Il-bażijiet ta' dejta ġuridici









Iktar informazzjoni dwar il-prosekuturi hija aċċessibbli għall-pubbliku fil-[websajt tal-Awtorità tal-Prosekuzzjoni](#).

Imħallfin

Organizzazzjoni

L-imħallfin permanenti (*ordinarie domare*) jinħatru mill-Gvern fuq rakkomandazzjoni minn korp konsultattiv indipendenti tal-istat, il-Bord tal-Proposti tal-Imħallfin (*Domarnämnden*). Fil-prinċipju, imħallf ma jistax jitkeċċa ħlief fiċ-ċirkostanzi stipulati fid-dokument kostituzzjonali magħruf bħala l-Istrument tal-Gvern (*regeringsformen*).

Biex issir imħallf irid ikollok ċittadinanza Svediża. Sabiex tkun tista' sservi bħala mħallf irid ikollok lawrja fil-liġi Svediża. F'ċerti ċirkostanzi, it-taħriġ legali f'pajjiż Skandinavu ieħor jista' jittqies bħala ekwivalenti għal lawrja fil-liġi. Ħafna mill-imħallfin permanenti jaħdmu bħala mħallfin fi qrati distrettwali jew amministrattivi, jew bħala mħallfin fi qrati tal-appell jew fi qrati amministrattivi tal-appell. Il-president tal-qorti tal-appell jew ta' qorti amministrattiva tal-appell jissejjaħ il-*president* u l-president ta' qorti distrettwali jew ta' qorti amministrattiva jissejjaħ il-*lagman*. L-Imħallfin tal-Qorti Suprema u tal-Qorti Amministrattiva Suprema jissejju mħallfin (*justitieråd*).

Ħafna minn dawk li jinħatru mħallfin permanenti jkunu segwew il-perkors tradizzjonali fil-karriera tagħhom fejn ikunu għamlu sentejn bħala [skrivana f'qorti distrettwali](#)  (329 Kb)  jew [f'qorti amministrattiva](#)  (281 Kb)  u wara jkunu applikaw biex isiru skrivana (*fiskal*) f'qorti tal-appell jew f'qorti amministrattiva tal-appell. Wara li jkun għamel mill-inqas sena f'qorti bħal din, l-imħallf apprendist irid iservi ta' skrivan relatur f'qorti distrettwali jew f'qorti amministrattiva għal mill-inqas sentejn. Dan jiġi segwit b'mill-inqas sena servizz bħala agent imħallf assoċjat f'qorti tal-appell jew f'qorti amministrattiva tal-appell. Wara li jtemm b'suċċess il-kors u jgħaddi minnu, l-apprendist imħallf jinħatar imħallf tal-appell assoċjat f'qorti tal-appell jew f'qorti amministrattiva tal-appell. L-iskrivani relaturi u l-imħallfin assoċjati huma eżempji ta' mħallfin mingħajr pożizzjoni permanenti li jistgħu jidhru fil-qrati. Il-qrati jgħaddu wkoll għadd ta' [avukati abbozzaturi](#)  (280 Kb)  u [r-rapporteurs](#)  (281 Kb) .

Il-qrati distrettwali, il-qrati tal-appell, il-qrati amministrattivi u l-qrati amministrattivi tal-appell kollha għandhom għadd ta' mħallfin onorarji (*nämndemän*). L-imħallfin onorarji jinħatru għal terminu ta' erba' snin minn

- il-kunsill municijali fil-municipalitajiet fil-ġurisdizzjoni territorjali tal-qorti distrettwali;
- il-kunsill tal-kontea fil-kontej fil-ġurisdizzjoni tal-qorti amministrattiva, tal-qorti amministrattiva tal-appell

jew fil-qorti tal-appell.

Matul il-votazzjonijiet konnessi mad-deliberazzjonijiet tal-qorti, kull imħallef onorarju jkollu vot wiehed.

Il-bażijiet ta' dejta ġuridici

Għal aktar informazzjoni dwar l-imħallfin u l-imħallfin onorarji, ara [l-websajt tal-qrati Svediżi](#). Għal imħallfin partikolari ara [l-websajt tal-Assoċjazzjoni tal-Imħallfin Svediżi](#).

Organizzazzjoni tal-professjoni legali: Avukati

Avukati

Skont il-liġi Svediża, il-membri tal-[Kamra tal-Avukati Svediża](#) (Sveriges Advokatsamfund) biss jistgħu jużaw it-titolu ta' advokat. Biex issir membru tal-Assoċjazzjoni, persuna trid:

- tkun residenti fl-Isvezja jew f'pajjiż ieħor fl-UE jew fiż-ŻEE, jew fl-Isvizzera;
- tkun għaddiet mill-eżamijiet li jikkwalifikawha biex issir imħallef - fl-Isvezja l-lawrija LL.M;
- ikollha tliet snin esperjenza Prattika ta' ħidma legali kwalifikata, u fiż-żmien tal-applikazzjoni għas-shubija tkun tipprattika;
- tkun temmet it-taħriġ tal-Kamra tal-Avukati u tkun għaddiet mill-eżami;
- tkun persuna ta' karattru tajjeb u f'aspetti oħrajn adattata biex tipprattika ta' avukat.
- Fil-każ ta' applikanti minn pajjiżi oħrajn tal-UE u taż-ŻEE jew mill-Isvizzera li jissodisfaw ir-rekwiżiti tat-taħriġ biex isiru avukati fil-pajjiżi ta' oriġini tagħhom, japplikaw regoli speċjali.
- Id-deċiżjonijiet biex jiġu aċċettati membri ġodda jittieħdu mill-Bord tal-Kamra tal-Avukati.
- Il-Kamra tal-Avukati Svediża twaqqfet b'inizjattiva privata fl-1887 u ngħatat status ufficjali fl-1948 meta daħal fis-seħħ il-Kodiċi tal-Proċedura Ġudizzjarja attwali. Illum il-Kamra tal-Avukati għandha iktar minn 4 700 membru.
- Il-Kamra tal-Avukati hija rregolata mill-Kodiċi tal-Proċedura Ġudizzjarja u mill-karta tal-Kamra tal-Avukati stess, li hija soġġetta għall-approvazzjoni tal-Gvern. Il-Kamra tal-Avukati, li hija rregolata b'liġi privata, għandha l-għanijiet li ġejjin:
- li żżomm standards etici u professjonali għoljin fil-professjoni ġuridika;
- li timmonitorja l-iżviluppi legali u tiżgura li l-għarfien espert tal-Kamra tal-Avukati jagħti l-frott f'dak il-kuntest;
- li tħares l-interessi professjonali ġenerali tal-membri tagħha u tippromwovi l-kooperazzjoni u l-kunsens bejniethom.

Il-Kamra tal-Avukati għandha wkoll xi dmirijiet pubbliċi. Il-Kodiċi ta' Proċedura Ġudizzjarja jagħti lill-Kamra tal-Avukati kompiti amministrattivi, li permezz tagħhom tista' tiffunzjona bħala awtorità pubblika, prinċipalment fi kwistjonijiet dixxiplinari.

L-għanijiet tal-governanza tal-Kamra tal-Avukati huma li tiżgura li l-membri tal-pubbliku li jfittxu konsulenza u pariri legali, jirċievu assistenza kwalifikata. Skont il-Kodiċi ta' Proċedura Ġudizzjarja, il-membri għandhom id-dmir jobdu l-kodiċi tal-etika professjonali, u huma soġġetti għall-awtorità regolatorja u superviżorja tal-Kamra tal-Avukati u tal-Kanċillier tal-Ġustizzja. L-avukati huma taħt is-superviżjoni tal-Kumitat tad-Dixxiplina tal-Kamra tal-Avukati. Jekk il-Kumitat tad-Dixxiplina jqis li avukat ikun kiser il-Kodiċi tal-kondotta tal-Kamra tal-Avukati, il-Kumitat jista' jimponi sanzjoni dixxiplinarja fuq il-membru konċernat.

Il-bażijiet ta' dejta ġuridici

Aktar informazzjoni hija disponibbli fil-websajt [tal-Kamra tal-Avukati Svediża](#).

Konsulenza legali/konsulenti legali

Ma hemmx rekwiżit li l-konsulent legali fil-proċedimenti tal-qorti jkun avukat, iżda l-qorti trid tqis li l-konsulent legali jkun adattat. Fil-prinċipju, madankollu, l-avukati biss jinħatru bħala konsulenti difensuri pubbliċi.

Nutara

Organizzazzjoni

Barra min-Nutar pubbliku (ara hawn taħt), ma hemmx nutara speċjali fl-Isvezja.

Nutar pubbliku jinħatar mill-[Bord Amministrattiv tal-Kontea \(länsstyrelsen\)](#). Nutar pubbliku jrid ikun kwalifikat fil-liġi, ikun jaf il-lingwa Svediza u jkun adattat.

Rwol u dmirijiet

Il-bażijiet ta' dejta ġuridiċi

Ma hemmx direttorju u/jew websajt dwar din il-professjoni li huwa disponibbli għall-pubbliku.

Madankollu f'xi websajts tal-Bordijiet Amministrattivi tal-Kontea hemm iktar informazzjoni dwar in-nutara pubbliċi.

Il-funzjoni tan-nutar pubbliku hija li jassisti lill-pubbliku f'diversi kwistjonijiet, bħal:

- il-verifika ta' firem, kopji, traduzzjonijiet u informazzjoni oħra li tirrigwarda l-kontenut ta' dokumenti;
- jidher fil-qorti biex jixhed f'ċerti każijiet;
- is-supervizjoni tat-tluġħ tal-lotteriji;
- wara spezzjonijiet jew eżamijiet oħrajn, jipprezenta rapport dwar il-kummenti tiegħu;
- jilqa' dikjarazzjonijiet dwar ċirkostanzi ta' natura legali jew ekonomika u jwassal dawk id-dikjarazzjonijiet għand parti terza;
- jikkonferma li awtorità jew persuna tkun awtorizzata biex twettaq ċerti miżuri;
- jirrilaxxa ċertifikati skont il-Konvenzjoni tal-Aja tal-5 ta' Ottubru 1961 li Tneħħi l-Ħtieġa tal-Legalizzazzjoni għal Atti Pubbliċi Barranin (apostille).

Il-bażijiet ta' dejta ġuridiċi

Ma hemmx direttorju u/jew websajt dwar din il-professjoni li huwa disponibbli għall-pubbliku.

Madankollu f'xi websajts tal-Bordijiet Amministrattivi tal-Kontea hemm iktar informazzjoni dwar in-nutara pubbliċi.

Professjonijiet legali oħrajn

[L-Awtorità tal-Eżekuzzjoni \(Kronofogdemyndigheten\)](#) hija responsabbli għall-eżekuzzjoni tal-irkupru ta' dejn u ta' obligazzjonijiet oħrajn. Uffiċjali tal-eżekuzzjoni (*kronofogde*) huwa impjegat tal-Awtorità u huwa responsabbli biex jiżgura li l-irkupru jsir b'mod legali. Huwa possibbli titħarreg bħala uffiċjal tal-eżekuzzjoni fl-Isvezja. Biex tiġi aċċettat għat-taħriġ trid tkun ċittadin Svediz, tkun ksibt lawrja fil-liġi jew kwalifika komparabbli u tkun skrivan kwalifikat tal-qorti (*notarie*). Huwa wkoll possibbli li minflok tkun skrivan tal-qorti tagħmel perjodu speċifiku ta' taħriġ fuq ix-xogħol jew proċedura ta' dispensa.

L-aħħar aġġornament: 09/11/2020

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviz legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.